



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1386/1 – 2005 මාර්තු 28 වැනි සඳුදා – 2005.03.28

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි ඡේදය – සාමාන්‍ය

#### ආණ්ඩුවේ නිවේදන

එල්. ඩී. බී. 2/2005

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව

ආණ්ඩුක්‍රම ව්‍යවස්ථාවේ 155ඒ ව්‍යවස්ථාවේ (1) ඡේදය යටතේ ජාතික පොලිස් කොමිෂන් සභාව වෙත පැවරී ඇති බලතල ප්‍රකාරව ජාතික පොලිස් කොමිෂන් සභාව විසින් සාදනු ලබන රීති.

සභාපති,

ජාතික පොලිස් කොමිෂන් සභාව.

2005 මාර්තු මස 24 වැනි දින,  
කොළඹ දී ය.

- මෙම රීති 2005 ජාතික පොලිස් කොමිෂන් සභාව (අභියාචනා කාර්ය පටිපාටිය) රීති යනුවෙන් හඳුන්වනු ලැබේ.
- පොලිස්පතිවරයා විසින් හෝ ආණ්ඩුක්‍රම ව්‍යවස්ථාවේ 155 උා සහ 155ඵ යන ව්‍යවස්ථා යටතේ පිළිවෙලින් කමිටුවක් හෝ පොලිස් නිලධාරියකු විසින් තමා සම්බන්ධයෙන් දෙන ලද යම් උසස්වීමක්, කරන ලද ස්ථාන මාරුවීමක් සම්බන්ධ නියමයකින් හෝ විනයානුකූල කරුණක් මත කරන ලද නියමයකින් හෝ සේවයෙන් පහකිරීමක් සම්බන්ධයෙන් කරන ලද යම් නියමයකින් අතෘප්තියට පත් යම් පොලිස් නිලධාරියකු විසින් එම නියමයට එරෙහිව ජාතික පොලිස් කොමිෂන් සභාව වෙත ලිඛිතව අභියාචනයක් ඉදිරිපත් කරනු ලැබිය හැකි ය.
- සෑම අභියාචනයක්ම ජාතික පොලිස් කොමිෂන් සභාවේ ලේකම්වරයා අමතා ඉදිරිපත් කරනු ලැබිය යුතු අතර, එය ලියාපදිංචි තැපෑලෙන් යවනු ලැබිය යුතු ය. නැතහොත් ජාතික පොලිස් කොමිෂන් සභාවේ කාර්යාලයට භාරදී ඒ සඳහා ලදුපතක් ලබාගත යුතු ය.
- අවස්ථාවෝචිත පරිදි පොලිස්පතිවරයා හෝ කමිටුව හෝ පොලිස් නිලධාරියා විසින් කරන ලද නියමය, අතෘප්තියට පත් පාර්ශවය වෙත ලැබුණු දින සිට මාස 03 ක් ඇතුළත සෑම අභියාචනයක්ම ඉදිරිපත් කරනු ලැබිය යුතු ය.
- නියමයකට එරෙහිව අභියාචනයක් ඉදිරිපත් කරනු ලැබ ඇති අවස්ථාවක විමර්ශනය කර වාර්තා කිරීම සඳහා කොමිෂන් සභාව විසින් පත් කරන ලද අභියාචනා මූල මණ්ඩලයක් වෙත එම කරුණ යොමු කරනු ලැබිය යුතු ය.

සැ. යු.-අති විශේෂ ගැසට් කාණ්ඩ අංක 1385/1 කාණ්ඩය 1385/30 න් අවසන් වේ.

6. අදාළ කරුණ විමර්ශනය කිරීමෙන් පසු බැලූ බැල්මට යම් දුක්ගැන්විල්ලක් ඇති බව අභියාචන මූල මණ්ඩලයේ මතය වන්නේ නම් සිදු කරනු ලැබිය යුතු ලබන දුක්ගැන්විල්ල පිළිබඳව පරීක්ෂණයක් පැවැත්වීමට එම මණ්ඩලය විසින් කටයුතු කළ යුතු ය.

මෙම රීති යටතේ එම විමර්ශනයේ කාර්ය සඳහා අවශ්‍ය අවස්ථාවන්හි දී, මෙම කරුණට අදාළ සියලු ලේඛන සහ ලිපිගොනු අභියාචන මූල මණ්ඩලයට ලබාගත හැකි විය යුතු ය.

7. එම පරීක්ෂණයේ කාර්යය සඳහා, අභියාචන මූල මණ්ඩලය විසින්-

(අ) අවස්ථාවෝචිත පරිදි පොලිස්පතිවරයාගෙන්, කමිටුවෙන් හෝ පොලිස් නිලධාරියාගෙන් වාර්තා, ලිපිගොනු හෝ වෙනත් යම් අදාළ ලේඛන කැඳවනු ලැබිය හැකි ය.


(ආ) එම පරීක්ෂණය සඳහා අභියාචක හෝ වෙනත් යම් පොලිස් නිලධාරියෙක් කැඳවනු ලැබිය හැකි ය.

8. අදාළ කරුණ විමර්ශනයෙන් පසුව දුක් ගැන්විල්ලක් සඳහා කිසිම වලංගු හේතුවක් නොමැති බව අභියාචන මූල මණ්ඩලයේ මතය වන්නේ නම් අභියාචන මූල මණ්ඩලය විසින් තත්කාර්ය සඳහා හේතු දක්වමින් අභියාචනය නියැපුණ කරන ලෙස ජාතික පොලිස් කොමිෂන් සභාව වෙත නිර්දේශ කරනු ලැබිය යුතු ය.

9. අභියාචන මූල මණ්ඩලය වෙත අභියාචනය ලැබූ දින සිට මාස තුනක් ඇතුළත සියලු පරීක්ෂණ කටයුතු වර්තා ගතකොට පරීක්ෂණය අවසන් කොට, ඒ පිළිබඳ වාර්තාව ජාතික පොලිස් කොමිෂන් සභාව වෙත ඉදිරිපත් කරනු ලැබිය යුතු ය.

10. අභියාචන මූල මණ්ඩල වාර්තාවෙහි එකී අභියාචන මණ්ඩලයේ නිර්දේශ හේතු සහිතව ඇතුළත් විය යුතු අතර, වෙනත් නිරීක්ෂණ ඇත්නම් එකී නිරීක්ෂණ ද ඇතුළත් විය යුතු ය.

11. අභියාචන මූල මණ්ඩලය විසින් ජාතික පොලිස් කොමිෂන් සභාව වෙත වාර්තාව ඉදිරිපත් කළ දින සිට දින තිහක් ඇතුළත අභියාචනය සම්බන්ධයෙන් ජාතික පොලිස් කොමිෂන් සභාවේ තීරණය අභියාචක වෙත ලිඛිතව දැනුම් දිය යුතු අතර එම තීරණයෙන් සියලු පාර්ශවයන් බැඳී සිටී.



සභාපති,  
ජාතික පොලිස් කොමිෂන් සභාව.

2005 මාර්තු මස 24 වැනි දින,  
ජාතික පොලිස් කොමිෂන් සභාව,  
කොළඹ.

04-333